

DD9 వార పత్రిక

తెలుగు దినపత్రిక



జీవితంలో మూడు విషయాలు గుర్తుపట్టకపోయి నీ మీద నమ్మకం లేని వారికి సంజాయిషీ చెప్పాల్సిన అవసరం లేదు నీకు గౌరవం లేని చోట నువ్వు ఉండవలసిన అవసరం లేదు నీ కన్నీళ్ళకు విలువనివ్వని వారికోసం అనులు బాధపడవలసిన అవసరం లేదు

సంపుటి : 02 సంచిక : 274 హైదరాబాద్, మే, సోమవారం 04, 2026 పేజీలు : 06 వెల : 3.00

వరంగల్ సీభిపై గులాబీ బాస్ సీమాలారీచేనలు



ఎర్రపల్లి వ్యవసాయక్షేత్రంలో హారీస్, కేటీఆర్ తో కేసీఆర్ కీలక భేటీ వరంగల్ రైతు సభను గ్రాండ్ సక్సెస్ చేయాలని వ్యూహారచన ఈనెల 6న వరంగల్లో జరగనున్న రైతు సభపై చర్చ రైతు సమస్యలపై ప్రభుత్వాన్ని నిలదీయాలన్న నిర్ణయం ధాన్యం కొనుగోళ్లలో వైఫల్యంపై దాడి చేసేందుకు ప్రణాళిక కాంగ్రెస్ హామీల అమలుపై ప్రశ్నలు లేవనెత్తే యోచన రైతుల ఇబ్బందులను సభ వేదికగా ప్రస్తావించాలన్న నిర్ణయం జిల్లా వారీగా ఆందోళనలకు రూపురేఖలు కల్పిస్తామన్నట్లు, రహదారుల దిగ్బంధంపై చర్చ సభ తర్వాత ఉద్యమాలను మరింత ఉద్దీప్తం చేసే సంతకాలు భేటీ అనంతరం కార్యచరణపై సుప్రత రానున్నది

హైదరాబాద్, (డిడి9 వార్త): తెలంగాణ రాజకీయాల్లో మరో కీలక పరిణామం చోటుచేసు కుంది. రాష్ట్ర మాజీ ముఖ్యమంత్రి బీఆర్ఎస్ అధినేత కే చంద్రశేఖర్ రావుతో పార్టీ అగ్రనేతలు సమావేశమవడం రాజకీయంగా ప్రాధాన్యం సంతరించుకుంది. ఎర్రపల్లిలోని ఆయన

వ్యవసాయ క్షేత్రంలో జరిగిన ఈ భేటీ, రాజీవ్ వరంగల్ రైతు సభకు ముందస్తు వ్యూహారచనగా భావిస్తున్నారు. ఈ సమావేశానికి మాజీ మంత్రి, ఎమ్మెల్యే హారీష్ రావు, అలాగే పార్టీ వర్కింగ్ ప్రెసిడెంట్, మాజీ మంత్రి కేటీఆర్ హాజరయ్యారు. ముగ్గురు నేతలు సుదీర్ఘంగా చర్చలు ..మిగతా 2లో

ధాన్యం కొనుగోళ్లలో సిద్దిపేట-కరీంనగర్ రహదారిపై ధర్నా.. రైతుల ఆవేదన వెల్లువ

28 రోజులుగా కొనుగోళ్లు నిలిచిపోయాయంటూ ఆగ్రహం


గత బీఆర్ఎస్ హయాంలో ఇబ్బందులు లేవన్న మాజీ మంత్రి విమర్శ

రైతుల పక్షాన ఆందోళనలో పాల్గొన్న మాజీ మంత్రి హారీష్ రావు

హైదరాబాద్, (డిడి9 వార్త): రాష్ట్రవ్యాప్తంగా ధాన్యం కొనుగోళ్లు వ్యవహారం ఉద్దిక్తతలకు దారితీస్తోంది. ముఖ్యంగా వరి, పొద్దుతిరుగుడు, మొక్కజొన్న పంటల కొనుగోళ్ల విషయంలో ప్రభుత్వంపై రైతుల్లో అసంతృప్తి పెరుగుతున్న నేపథ్యంలో, బీఆర్ఎస్ పార్టీ ఈ అంశాన్ని ప్రధానంగా ఎత్తుకుంది. ఈ క్రమంలో బీఆర్ఎస్ ఎమ్మెల్యే, మాజీ మంత్రి హారీష్ రావు ప్రభుత్వం వైఫల్యంపై తీవ్ర స్థాయిలో విమర్శలు గుప్పించారు. ఆదివారం సిద్దిపేట జిల్లాలోని మల్లారం వద్ద సిద్దిపేటకరీంనగర్ రహదారిపై ధర్నా చేపట్టిన రైతులకు మద్దతుగా హారీష్ రావు ధర్నా నిర్వహించారు. ఈ ధర్నాకు పెద్ద ఎత్తున రైతులు హాజరై తమ సమస్యలను వెల్లడించారు. రహదారిపై ట్రాఫిక్ కు అంతరాయం కలిగి స్థాయిలో జరిగిన ..మిగతా 2లో



బ్యాటర్ పేలి బాలుడుకి తీవ్ర గాయాలు



తెగిపడ్డ చేతివేళ్లు బ్యాటరీతో ఆడుకుంటుండగా ప్రమాదం ఛార్జ్ చేయడానికి ప్రయత్నించగా భారీ పేలుడు ఎడమ చేయి తీవ్రంగా దెబ్బతిన్న చిన్నారి.. హైదరాబాద్లో చికిత్స పిల్లల చేతిలో ఎలక్ట్రానిక్ వస్తువులపై అప్రమత్తత అవసరమంటున్న నిపుణులు హైదరాబాద్, (డిడి9 వార్త): మెదక్ జిల్లాలో హృదయ విదారక ఘటన చోటుచేసుకుంది. చిన్నారి చేతిలో ఉన్న బ్యాటరీ ఒక్కసారిగా పేలిపోవడంతో అతని వేళ్లు తెగిపడిన సంఘటన స్థానికంగా కలకలం రేపింది. శివ్వంపేట మండలానికి చెందిన నాలుగో తరగతి విద్యార్థి శివతేజకు ..మిగతా 2లో

నేటి నుంచి రాష్ట్రవ్యాప్తంగా రైతు వారోత్సవాలు

ప్రజాపాలన-ప్రగతి ప్రణాళికలో అన్నదాతకు చేరువవుతున్న సేవలు తాండూరులో ప్రారంభానికి మంత్రి తుమ్మల నాగేశ్వరరావు సన్నాహాలు రైతుల ఇంటి వద్దకే ప్రభుత్వ సేవలు తీసుకెళ్లే లక్ష్యం చివరి రైతు వరకు పథకాల చేరవేతే ప్రభుత్వ సంకల్పం మట్టి ఆరోగ్యం, సహజ వ్యవసాయంపై అవగాహన కార్యక్రమాలు మైక్రో ఇరిగేషన్, మార్కెట్ లింకేజీలపై ప్రత్యేక దృష్టి ద్రోష్ణు, యాంత్రికరణ ప్రదర్శనలు ప్రధాన ఆకర్షణ పశుసంవర్ధక, మత్స్య రంగాలపై శిక్షణ కార్యక్రమాలు వర్షా కాలానికి ముందస్తు సాగునీటి చర్యలు జిల్లా కలెక్టర్ల పర్యవేక్షణలో కార్యక్రమాల అమలు



హైదరాబాద్, (డిడి9 వార్త): రాష్ట్రంలో రైతు సంక్షేమాన్ని కేంద్రంగా చేసుకుని ప్రజాపాలన-ప్రగతి ప్రణాళికలో భాగంగా విస్తృత స్థాయిలో రైతు వారోత్సవాలను నిర్వహిస్తున్నామని వ్యవసాయ శాఖ మంత్రి తుమ్మల నాగేశ్వరరావు తెలిపారు. మే 4వ తేదీ నుంచి 9వ తేదీ వరకు రాష్ట్రవ్యాప్తంగా ఈ కార్యక్రమాలు కొనసాగనున్నాయని వెల్లడించారు. ఈ సందర్భంగా ఆదివారం హైదరాబాద్లో నిర్వహించిన సమావేశంలో మంత్రి పలు అంశాలను వివరించారు. రైతు వారోత్సవాలకు సోమవారం తాండూరులో శ్రీకారం చుడుతున్నట్లు మంత్రి ప్రకటించారు. రాష్ట్రంలోని అన్ని జిల్లాల్లో సమన్వయంతో కార్యక్రమాలు చేపడుతున్నామని తెలిపారు. రైతుల అవసరాలను నేరుగా అర్థం చేసుకుని, వారి వద్దకే ప్రభుత్వ సేవలను తీసుకువెళ్లే లక్ష్యంతో ఈ కార్యక్రమాలు రూపుదిద్దుకున్నాయని పేర్కొన్నారు. సాధారణంగా కార్యాలయాల చుట్టూ తిరగాల్సిన పరిస్థితిని తొలగిస్తూ, అధికారులు గ్రామాలకే చేరుకుని సేవలు అందించున్నారని వివరించారు. రైతు వారోత్సవాల ముఖ్య ఉద్దేశ్యం చివరి రైతు వరకు ప్రభుత్వ పథకాల చేరలా చేయడమేనని మంత్రి స్పష్టం చేశారు. పథకాల అమలులో ఎక్కడైనా లోపాలు ఉన్నాయా అనే దానిపై నేరుగా తెలుసుకుని తక్షణం ..మిగతా 2లో



ఓట్ల లెక్కింపుకు కట్టుదిట్టమైన భద్రత

పశ్చిమ బెంగాల్లో హై అలర్ట్.. 11 జిల్లాల అత్యంత సున్నిత ప్రాంతాలుగా గుర్తింపు పొంది నివారణకు కేంద్ర హోంశాఖ ఉన్నతస్థాయి సమీక్ష 75 వేల కేంద్ర పారామిలిటరీ బలగాల మోహాలంపే మారీకేసీమాన్ సాయుధ వాహనాలతో కట్టుదిట్టమైన భద్రత సరిహద్దు జిల్లాల్లో అదనపు నిఘా ఏర్పాటు సోషల్ మీడియాలో రెచ్చగొట్టే కంటెంట్లపై ప్రత్యేక నిఘా కీలక కొంట్రోల్ కేంద్రాల వద్ద కేంద్ర పబ్లిసిటీల పర్యవేక్షణ గత ఎన్నికల హింసను దృష్టిలో పెట్టుకుని ముందస్తు చర్యలు తీసుకొన్నారు. అసోం, పుదుచ్చేరిలోనూ నేడు ఫలితాలు దేశ రాజకీయ దిశను నిర్ణయించే కీలక రోజు హైదరాబాద్, (డిడి9 వార్త): దేశవ్యాప్తంగా రాజకీయంగా అత్యంత కీలకమైన రోజు నేడు. పశ్చిమ బెంగాల్లో పాటు తమిళనాడు, అసోం, పుదుచ్చేరి రాష్ట్రాల్లో జరిగిన ఎన్నికల ఫలితాలు నేడు వెలువడునున్నాయి. ఓట్ల లెక్కింపు నేపథ్యంలో ..మిగతా 2లో

చల్లబడ్డ రాష్ట్రం.. పలు చోట్ల వర్షాలు

నేడు పలుచోట్ల ఉరుములు, మెరుపులతో వర్ష సూచనలు గంటకు 30-40 కి.మీ వేగంతో ఈడుగుగాలుల హెచ్చరిక ఎల్లుండి ఉత్తర తెలంగాణ జిల్లాల్లో భారీ వర్షాల అవకాశం జయశంకర్ భూపాలపల్లి, ములుగు, వరంగల్, హనుమకొండలో వానలు కొన్నిచోట్ల గంటకు 40-50 కి.మీ వేగంతో గాలులు వీచే సూచనలు మిగతా జిల్లాల్లో చినుకులు నుంచి మోస్తరు వర్షాలు కురిసే అవకాశం రానున్న రెండు రోజులు ఉష్ణోగ్రతలు యథాతథం ఆపై మూడు రోజుల్లో 2-3 డిగ్రీలు తగ్గే అవకాశం ప్రజలు జాగ్రత్తలు పాటించాలని హెచ్చరికలు హైదరాబాద్, (డిడి9 వార్త): తెలంగాణ రాష్ట్రంలో వాతావరణ పరిస్థితులు క్రమంగా మారుతున్నాయి. ఇటీవల సమోద పుతున్న అధిక ఉష్ణోగ్రతల మధ్య కొంత ఉపశమనం కలిగించేలా వర్షాలు కురిసే సూచనలు కనిపిస్తున్నాయి. హైదరాబాద్ వాతావరణ కేంద్రం తాజా అంచనాల ప్రకారం రాష్ట్రంలోని పలు జిల్లాల్లో ఇవాళ, రేపు ఉరుములు, మెరుపులతో ..మిగతా 3లో



సీఎం, మంత్రులు రోడ్లపై తిరగలేరు...

ఫీజి రీయింబర్స్మెంట్ రద్దుకు ప్రభుత్వం కుల్ల చేస్తోందని కేటీఆర్ ఆరోపణ సీఎం రేవంత్ రెడ్డికి బీఆర్ఎస్ వర్కింగ్ ప్రెసిడెంట్ ఘోషణల బహిరంగ లేఖ జీవో 7ను వెంటనే ఉపసంహరించుకోవాలని డిమాండ్ 10 వేల కోట్ల బకాయిలు చెల్లించకుండా పథకానికి ఎసరు పెడుతున్నారని విమర్శ విద్యార్థులతో కలిసి పెద్ద ఎత్తున ఆందోళనలు చేస్తామని హెచ్చరిక హైదరాబాద్, (డిడి9 వార్త): తెలంగాణలో ఫీజి రీయింబర్స్మెంట్ పథకంపై రాజకీయ దుమారం చెలరేగింది. ఈ పథకాన్ని రద్దు చేసేందుకు కాంగ్రెస్ ప్రభుత్వం కుల్ల పన్నుతోందని ఆరోపిస్తూ బీఆర్ఎస్ వర్కింగ్ ప్రెసిడెంట్ కేటీఆర్, ముఖ్యమంత్రి రేవంత్ రెడ్డికి ఘోషణల బహిరంగ లేఖ రాశారు. ప్రభుత్వం ఇటీవల జారీ చేసిన జీవో 7ను వెంటనే ఉపసంహరించుకోవాలని, లేనిపక్షంలో విద్యార్థులతో కలిసి రాష్ట్రవ్యాప్త ఆందోళనలు చేపడతామని అన్నారు. సీఎం, మంత్రులు రోడ్లపై తిరగలేరని ఆయన హెచ్చరించారు. రెండున్నరేళ్ల కాంగ్రెస్ పాలనలో విద్యావ్యవస్థ పూర్తిగా కుప్పకూలారని ..మిగతా 2లో





కోలీవుడ్ లో షూటింగులు బంద్.. రెవెన్యూ షేరింగ్ కోసం నిర్మాతల డిమాండ్

కోలీవుడ్ లో మొదలైన ఈ 'రెవెన్యూ షేరింగ్' చిమ్మి ఇప్పుడు టాలీవుడ్ లో కూడా హాట్ టాపిక్ అయ్యేలా ఉంది. సినిమా హిట్ అయినా, ఫ్లాప్ అయినా నిర్మాత మాత్రం స్వల్ప పోకూడదనే ఉద్దేశంతో తమిళ నిర్మాతలు తీసుకున్న ఈ నిర్ణయం నిజంగా సాహసోపేతమే. తమిళ చిత్ర పరిశ్రమలో (కోలీవుడ్) షూటింగ్స్ నిలిపివేయడం నిర్మాతలు ఎదుర్కొంటున్న ఆర్థిక సంక్షోభం నేపథ్యంలో తమిళ ఫిల్మ్ ప్రొడ్యూసర్స్ అసోసియేషన్ (TFPC) సంవలన నిర్ణయం తీసుకుంది. భారీ పారితోషికాల భారం నుంచి నిర్మాతలను గట్టిక్కించేందుకు 'రెవెన్యూ షేరింగ్' అనే కొత్త అంశాన్ని వారు తెరపైకి తెచ్చారు. ప్రస్తుతం ఉన్న పద్ధతి ప్రకారం సినిమా ఫలితంతో సంబంధం లేకుండా నటులు, దర్శకులు కోట్లలో పారితోషికం తీసుకుంటున్నారు. సినిమా ఫ్లాప్ అయితే నిర్మాత నిండా మునిగిపోతున్నాడు. దీనికి చెక్ పెట్టేందుకు నిర్మాతలు కొత్త డిమాండ్ చేస్తున్నారు. నటులు, దర్శకులకు ముందుగా పారితోషికం ఇవ్వకుండా, సినిమా విడుదలయ్యాక వచ్చిన లాభాల్లో వాటాలు మాత్రమే ఇవ్వాలనేది వాళ్ల డిమాండ్. సినిమా విజయం సాధిస్తే అందరికీ లాభాలు వస్తాయి. ఒకవేళ పరాజయం పాలైతే కేవలం నిర్మాత మాత్రమే కాకుండా అందరూ ఆ నష్టాన్ని పంచుకోవాలి.

నిర్మాతల ఈ నిర్ణయంతో సుమారు 30కి పైగా చిత్రాల షూటింగ్స్ నిలిపివేయడం మునుగద సాధ్యమని TFPC బలంగా నమ్ముతోంది. అయితే, ఈ ప్రతిపాదనపై నటుల సంఘం (సడిగర్ సంఘం) అభ్యంతరం వ్యక్తం చేస్తోంది. పారితోషికం కాకుండా కేవలం లాభాల్లో వాటా అంటే నటులపై ఒత్తిడి పెరుగుతుందని వారు వాదిస్తున్నారు. ఒకవేళ తమిళనాట ఈ 'రెవెన్యూ షేరింగ్' మోడల్ సక్సెస్ అయితే, ఇది కేవలం కోలీవుడ్ కే పరిమితం కాకపోవచ్చు. మన టాలీవుడ్ మరియు టాలీవుడ్ లో కూడా నిర్మాతలు ఇదే బాటలో నడిచే అవకాశం ఉందని విశ్లేషకులు భావిస్తున్నారు. పారితోషికం రూపంలో కాకుండా వాటా రూపంలో అదాయం తీసుకోవడం అనేది ఇండియన్ సినిమా భవిష్యత్తును మార్చే అంశంగా కనిపిస్తోంది.



ఆధ్యాత్మిక రహస్యాల చుట్టూ తిరిగే 'అగధ'

ఆధ్యాత్మిక రహస్యాల ఎప్పుడూ ఆసక్తిని కలిగిస్తూనే ఉంటాయి.. అశ్వరూపిని రేకెత్తిస్తూనే ఉంటాయి. దైవిక శక్తులు.. అవి చూపించే ప్రభావం చుట్టూ ఈ తరతర కథలు నడుస్తూ ఉంటాయి. ఇలాంటి కథలు గతంలో ఎమ్మెస్ రాజు భ్యానర్షో రూపొందించారు. కథాకథనాల పరంగా అలరిస్తూ, బాక్సాఫీస్ దగ్గర భారీ విజయాలను నమోదు చేశాయి. అలాంటి ఎమ్మెస్ రాజు దర్శకత్వంలో రూపొందుతున్న సినిమానే 'అగధ'.

గుప్తా.. కామాక్షి భాస్కర్ పోస్టర్లు కూడా ఈ సినిమాపై అంచనాలు పెంచాయని చెప్పాలి. అదివరకు భ్యానర్ పై నిర్మితమైన ఈ సినిమా, ప్రస్తుతం పోస్టర్ ప్రొడక్షన్ పనులు జరుపుకుంటోంది. ఆధ్యాత్మిక రహస్యాల.. దైవిక శక్తుల చుట్టూ తిరిగే కథ ఇది. అందువలన గ్రాఫిక్స్ కి ఎక్కువ అవకాశం ఉన్న కంటెంట్ ఇది. సినిమా నిడివిలో 45 నిమిషాల పాటు గ్రాఫిక్స్ ఉంటాయని చెబుతుండటం ఆడియన్స్ లో మరింత ఉత్సాహం పెంచుతోంది. 85 రోజుల పాటు షూటింగు జరుపుకున్న ఈ సినిమా, త్వరలోనే ప్రేక్షకుల ముందుకు రానుంది. తెలుగు.. తమిళ.. మలయాళ.. కన్నడ.. హిందీ భాషల్లో రూపొందుతున్న ఈ సినిమా, సంవలనాన్ని సృష్టించడం ఖాయమనే టాక్ వినిపిస్తోంది.



పర్ఫెక్ట్ ప్లానింగ్ తో ప్రభాస్..

ప్రస్తుతం తెలుగులో ఉన్న స్టార్ హీరోల్లో ఒక సినిమా సెట్స్ పై ఉండగానే మరికొన్ని సినిమాలను ప్రారంభించి జెట్ స్పీడ్ లో పూర్తి చేసే వారిలో రెబల్ స్టార్ ప్రభాస్ ముందు వరుసలో ఉంటారు. ఈయన ఏకకాలంలో రెండు, మూడు సినిమాలను బ్యాలెన్స్ చేస్తూ ముందుకు సాగుతున్నారు. ప్రస్తుతం 'ఫాజి'తో పాటు 'స్పిరిట్', 'కల్పి 2' సినిమాల షూటింగ్ లో బిజీగా ఉన్నారు. ఇక ఆయన రాబోయే షూటింగ్ షెడ్యూల్స్ ఎలా ఉన్నాయో చూస్తే... 'కల్పి 2' మూవీకి సంబంధించిన తదుపరి షెడ్యూల్ మే 4వ తేదీ నుంచి ప్రారంభం కానుంది. అదే రోజున ప్రభాస్ కూడా షూటింగ్ లో జాయిన్ అవుతారు. మే 7 వరకు ఈ షెడ్యూల్ లో పాల్గొనున్నారు. అలా నాలుగు రోజుల పాటు 'కల్పి 2' షూటింగ్ పూర్తి చేసిన అనంతరం, మూడు రోజుల విరామం తీసుకుని మే



10 నుంచి 'స్పిరిట్' సినిమా షూటింగ్ లో జాయిన్ అవుతారని సమాచారం. ఇలా పక్కా ప్లానింగ్ తో ప్రభాస్ తన షూటింగ్ షెడ్యూల్స్ ను మేనేజ్ చేస్తూ ఒకేసారి పలు ప్రాజెక్టులను సమర్థవంతంగా ముందుకు తీసుకెళ్తున్నాడు.

అతను లైంగికంగా వేధించాడు

కుంభమేశాలో పూసలముతూ కనిపించి, తన అందంతో సోషల్ మీడియాలో ఓవర్ నైట్ సెలబ్రిటీగా మారిన మోనాలిసా జీవితం మరోసారి వార్తల్లోకి ఎక్కింది. ప్రేమ వివాహంతో కుటుంబానికి దూరమైన ఆమె, ఇప్పుడు తనను లైంగికంగా వేధించారంటూ బాలీవుడ్ దర్శకుడితో పాటు నలుగురిపై సంవలన ఆరోపణలు చేసింది. ఈ మేరకు కేరళలోని ఎర్నాకులం సెంట్రల్ పోలీస్ స్టేషన్ లో ఆమె ఫిర్యాదు చేయడంతో ఈ విషయం వెలుగులోకి వచ్చింది. మోనాలిసా ఇచ్చిన ఫిర్యాదు ఆధారంగా పోలీసులు పోక్స్ చట్టంలోని కఠినమైన సెక్షన్ కింద నలుగురిపై కేసు నమోదు చేశారు. ఈ ఎఫ్ఐఆర్ లో బాలీవుడ్ దర్శకుడు సనోజ్ మిశ్రా, విశ్వ హిందూ పరిషత్ (VHP) నాయకుడు, న్యాయవాది అయిన అనిల్ విలయల్ పేర్లు కూడా ఉన్నట్లు సమాచారం. 'ది డైరీ ఆఫ్ మణిపూర్' అనే సినిమా షూటింగ్ సందర్భంగా ఈ ఘటనలు జరిగాయని మోనాలిసా తన ఫిర్యాదులో పేర్కొంది. ఏప్రిల్ 29న ఈ ఎఫ్ఐఆర్ నమోదైనట్లు పీఠిక కథనం ద్వారా తెలిసింది.



లాసార్లు అభ్యక్తరంగా తాకాడని మోనాలిసా ఆరోపించింది. 'దర్శకుడు నన్ను మాటింగ్ సెట్ లో దాడులు 10 సార్లు లైంగికంగా వేధించాడు. ఆసభ్యంగా తాకాడు. ఈ విషయం గురించి మా కుటుంబ సభ్యులకు చెబితే, వారు కనీసం పట్టించుకోలేదు' అని ఆమె ఆవేదన వ్యక్తం చేసింది. ఈ వ్యవహారంపై ఏప్రిల్ 30న మోనాలిసా కోర్టు ముందు హాజరై తన అధికారిక వాంగ్మూలాన్ని సమోదు చేసింది. ఈ ఘటనలు మధ్యప్రదేశ్ లో జరిగినందున, కేసును అక్కడి పోలీసులకు బదిలీ చేసి అవకాశం ఉందని అధికారులు భావిస్తున్నారు. ఇటీవల మోనాలిసా తన కుటుంబ సభ్యుల అనుమతి లేకుండా ఛార్జ్ ఖాన్ అనే వ్యక్తిని వివాహం చేసుకోవడం తీవ్ర వివాదానికి దారితీసింది. ఆమె మైనర్ అని, ఫర్వాన్ 'లవ్ జిహాద్' కు పాల్పడ్డాడని ఆమె కుటుంబం ఆరోపించింది. అయితే, మోనాలిసా మాత్రం తన నిర్ణయాన్ని సమర్థించుకుంటూ వస్తోంది. ఇప్పుడు ఈ లైంగిక వేధింపుల ఆరోపణలతో ఆమె వ్యవహారం మరింత సంక్లిష్టంగా మారింది. ఒకవైపు కుటుంబ వివాదాలు, మరోవైపు ఈ కేసులతో మోనాలిసా భవిష్యత్తు ఎలా ఉండబోతుందోనని సర్వత్రా చర్చ జరుగుతోంది.



సత్యం కోసం పోరాడే యోధురాలిగా అనన్య నాగళ్ల..

మల్లేశం' సినిమాతో టాలీవుడ్ ఇండస్ట్రీకి పరిచయమై, తన సహజమైన నటనతో అనతి కాలంలోనే గుర్తింపు తెచ్చుకున్న నటి అనన్య నాగళ్ల. పవన్ కళ్యాణ్, రవితేజ వంటి స్టార్ హీరోల సినిమాల్లో నటించి మెప్పించిన ఈ భామ, ప్రస్తుతం విభిన్నమైన కథాంశాలతో దూసుకుపోతోంది. బ్యాక్ టూ బ్యాక్ ప్రాజెక్ట్ అనాన్స్ చేస్తూ ఫుల్ బిజీగా గడుపుతోంది. తాజాగా ఆమె నటిస్తున్న 'నన్య స్పై డ్రామా' 'ది బ్రేకింగ్ న్యూస్' నుండి ఒక పవర్ ఫుల్ అవేడేబిల్ బయటకు వచ్చింది. మీడియా నేపథ్యంలో సాగే ఈ చిత్రంలో అనన్య నాగళ్ల 'అరుణ' అనే ఒక తీవ్రమైన, ఉద్యోగభరితమైన పాత్రను పోషిస్తోంది. తాజాగా, విడుదలైన పోస్టర్ లో అనన్య లుక్ అందరినీ ఆకట్టుకుంటోంది. ఆమె ఒక పంజరం లాంటి నిర్మాణంలో బంధించిన ఉన్నట్లు కనిపిస్తోంది. ఆ పంజరం న్యూస్ ఛానల్ మైక్ ను పోలి ఉండటం, దానిపై NEWS అని రాసి ఉండటం కథలోని తీవ్రతను సూచిస్తోంది. వ్యవస్థలో చిక్కుకున్నా, అడ్డంకులను ఛేదించి సత్యాన్ని బయటపెట్టే ఒక జర్నలిస్టుగా ఆమె ఈ సినిమాలో కనిపిస్తోందని అర్థమవుతోంది. పవన్ కడియాల దర్శకత్వంలో రూపొందుతున్న ఈ సినిమాలో సీనియర్ నటుడు మురళీ మోహన్ ఒక కీలక పాత్రలో నటిస్తున్నారు. హనుమంత్ రెడ్డి, ఉమ గుటూర్ సంయుక్తంగా ఈ చిత్రాన్ని నిర్మిస్తున్నారు. ఇక సినిమా పోస్టర్ కు జోడించిన క్యాప్షన్ కూడా చాలా ఆసక్తికరంగా ఉంది. "సత్యం బంధించబడిన పూడు... దాన్ని విముక్తం చేసేదివరు? కొన్ని గొంతులు అణచివేయబడవచ్చు... కానీ ఆమె గొంతు సత్యాన్నే కదిలించివేస్తుంది" అంటూ మేకర్స్ రాసుకొచ్చారు. అరుణ అనే పాత్ర సమాజంలోని కుట్రలను, అబద్ధాలను ఎలా ఎదుర్కొంటుందనేది ఈ సినిమాలో ప్రధానాంశంగా ఉండబోతోంది. విడుదలైన పోస్టర్ ప్రేక్షకుల్లో అంచనాలను పెంచుతోంది. కాగా.. ప్రస్తుతం అనన్య 'సంబరాల ఏటిగళ్లు', 'లిసా' వంటి సినిమాలతో పాటు హిందీ ప్రాజెక్టుల్లోనూ బిజీగా ఉంది. అయితే 'ది బ్రేకింగ్ న్యూస్' ఆమె కెరీర్ లో ఒక మైలురాయిగా నిలుస్తుందని ఫ్యాన్స్ భావిస్తున్నారు.



ఓటీటీ తెరపైకి వ్రదీవ్ రంగనాథన్ మూవీ!


వ్రదీవ్ రంగనాథన్ కి యూట్ లో మంచి క్రేజ్ ఉంది. ఆయన నుంచి ఒక సినిమా వస్తోందంటే, యూట్ ఆసక్తితో ఎదురుచూస్తూ ఉంటుంది. అందువలన యూట్ ను దృష్టిలో పెట్టుకునే ఆయన తన సినిమాలను ఫ్లాప్ చేసుకుంటూ ఉంటాడు. ఆయన నుంచి వచ్చిన తాజా చిత్రమే 'లైక్ ఇన్సూరెన్స్ కంపెనీ' (LIK). విప్పిల్ శివన్ తన సొంత బ్యానర్ పై తెరకెక్కించిన సినిమా ఇది. కృతి శెట్టి కథానాయకగా అలరించిన ఈ సినిమాను, ఏప్రిల్ 10వ తేదీన థియేటర్లలో విడుదల చేశారు. గతంలో వ్రదీవ్ చేసిన సినిమాలన్నీ చాలా తేలికగా 100 కోట్లకు పైగా వసూళ్లను రాబట్టాయి. దాంతో ఈ సినిమా కూడా ఒక రేంజ్ లో వసూళ్లను కొల్లగొడుతుందని భావించారు. ఆ నమ్మకంతోనే 100 కోట్ల వరకూ ఖర్చు పెట్టారు. అయితే ఈ సినిమా 60 కోట్ల దగ్గరే తన జోరను తగ్గించింది. 100 కోట్ల మార్కెట్ ను టవ్ చేయలేకపోయింది. అలాంటి ఈ సినిమా ఈ నెల 6వ తేదీ నుంచి ఓటీటీ ప్రేక్షకుల ముందుకు రానుంది. అందుకు సంబంధించిన అధికారిక ప్రకటన 'అమెజాన్ ప్రైమ్' నుంచి వచ్చేసింది. ఇది లవ్ స్టోరీనే.. కాకపోతే ఇప్పటి కాలానికి చెందిన ప్రేమకథ కాదు. 2040లో ప్రేమలు ఎలా ఉండబోతున్నాయి? అనే విషయాన్ని చూపించే



ప్రయత్నం చేశారు. అప్పటి యూట్ ధోరణి ఎలా ఉంటుంది? వాళ్ల ఆలోచన విధానం ఎలా ఉంటుంది? అనేవి వినోదభరితంగా చూపించే ప్రయత్నం చేశారు. సైటిఫికల్ రొమాంటిక్ లవ్ స్టోరీగా రూపొందిన ఈ సినిమా, ఓటీటీ వైపు నుంచి ఎన్ని మార్పులు తెచ్చుకుంటుందనేది చూడాలి.

అల్లు అర్జున్, రామ్ చరణ్ ఇద్దరిలో ఉన్న సిమిలారిటీ అదే

టాలీవుడ్ లో అద్భుతమైన గుర్తింపు సంపాదించిన నటుల్లో అజయ్ ఘోష్ ఒకరు. చిన్న సినిమాల నుంచి స్టార్ హీరోల సినిమాల వరకు విభిన్న పాత్రల్లో నటిస్తూ ప్రేక్షకులను తన నటనతో ఆకట్టుకుంటూ వస్తున్నారు. తాజాగా ఆయన ఓ ఇంటర్వ్యూలో పాల్గొని అల్లు అర్జున్ మరియు రామ్ చరణ్ గురించి ఆసక్తికర వ్యాఖ్యలు చేశారు. అజయ్ ఘోష్ మాట్లాడుతూ, తాను పుష్ప సినిమాలో నటించినప్పుడు అల్లు అర్జున్ ఎంతగా కష్టపడ్డారో దగ్గరగా చూసినట్లు చెప్పారు. ఒక సన్నివేశం పర్ఫార్మింగ్ రావడానికి ఆయన ఎంతైనా శ్రమించేవారని, అవసరమైతే బుర్రదలో కూడా పనిచేయడానికి వెనుకాడరని వెల్లడించారు. అలాగే అదే తత్వం రామ్ చరణ్ లో కూడా కనిపిస్తుందని చెప్పారు. ప్రస్తుతం రామ్ చరణ్ నటిస్తున్న పెద్ద సినిమాలో తాను కూడా పనిచేశానని, అందులో కన్నీ పోటీ సన్నివేశాల్లో చరణ్ చూపిన అంతిమభావం చూసి ఆశ్చర్యపోయానని తెలిపారు. "ఇంత పెద్ద స్టార్ అయినా, విపరీతి వారు కూడా కష్టపడే నటులే. కష్టమే వారిని ఈ స్థాయికి తీసుకువచ్చింది" అని ఆయన పేర్కొన్నారు. అంతేకాకుండా, అల్లు అర్జున్, రామ్ చరణ్ ఇద్దరూ తనతో ఎంతో స్నేహపూర్వకంగా, ఆప్యాయంగా వ్యవహరిస్తారని అజయ్ ఘోష్ తెలిపారు.



హిట్ కోసం గోపిచంద్ సాహసం..

టాలీవుడ్ మ్యూజ్ స్టార్ గోపిచంద్ ప్రస్తుతం వరుస సినిమాలతో ఫుల్ బిజీగా ఉన్నారు. సరైన మాస్ హిట్ కోసం ఎదురుచూస్తున్న ఆయన, ఈసారి ఎలాగైనా బాక్సాఫీస్ వద్ద తన స్వాతంత్ర్యాలను పక్కా ప్రాజెక్టుతో ముందుకు సాగుతున్నారు. ఇప్పటికే సంకల్ప రెడ్డి దర్శకత్వంలో 'భరత వర్ష' వంటి భారీ ప్రాజెక్టులో నటిస్తున్న గోపిచంద్, తాజాగా తన 33వ సినిమాకు సంబంధించిన అధికారిక ప్రకటనతో వార్తల్లో నిలిచారు. గోపిచంద్ కెరీర్ లో మైలురాయిగా నిలిచే ఈ #Gopichand33 చిత్రాన్ని ప్రముఖ స్టూడియో మ్యాస్టర్ వెంకటే తెరకెక్కిస్తుండటం విశేషం. యాక్షన్ సినిమాలకు అధిరోలం ఉంటుంది" అనే క్యాప్షన్ సినిమాతో దర్శకుడిగా పరిచయం అవుతున్నారు. గోపిచంద్ బాడీ లాంగ్వేజ్ కు సరిపోయే ఒక పవర్ ఫుల్ యాక్షన్ డ్రామాను ఆయన సిద్ధం చేసినట్లు తెలుస్తోంది. ఈ చిత్రానికి సామ్ సి.ఎస్. సంగీతం అందిస్తున్నారు. తాజాగా విడుదలైన అనాన్స్ మెంట్ పోస్టర్ సోషల్ మీడియాలో వైరల్ అవుతోంది. ఈ పోస్టర్ లో ఒక ఫుల్ కనిపిస్తుండటం సినిమాలోని గాం భీరన్ను సూచిస్తోంది. ముఖ్యంగా " పులి వేట మొదలైంది. గర్జనకు ముందు... ఒక ఆచారం ఉంటుంది" అనే క్యాప్షన్ సినిమాపై అంచనాలను భారీగా పెంచేసింది. గోపిచంద్ ఈ సినిమాలో ఒక ఊర మాస్ పాత్రలో కనిపించబోతున్నారని ఈ పోస్టర్ హిట్ ఇస్తోంది. ఈ భారీ యాక్షన్ ఎంటర్టైన్ మెంట్ 70mm ఎంటర్టైన్ మెంట్ బ్యానర్ పై నిర్మాతలు ప్రతిష్టాత్మకంగా నిర్మిస్తున్నారు. ఈ సినిమాకు సంబంధించిన పూజా కార్యక్రమాల మే 3న, అంటే రేపు ఉదయం ఘనంగా జరగనున్నాయి. గోపిచంద్ ప్రస్తుతం కుమార్ సాయితో ఒక సినిమా, సంకల్ప రెడ్డితో 'భరతవర్ష' చేస్తూనే, ఇప్పుడు ఈ కొత్త ప్రాజెక్టును పట్టాలెక్కిస్తుండటంతో అభిమానులు ఖుషి అవుతున్నారు.



'నేను చనిపోయినా సినిమాని ఆపొద్దు'

సినిమా పట్ల తనకున్న ప్రేమతో చిత్రపరిశ్రమలో నటుడిగా, నిర్మాతగా ప్రయోగాత్మకమైన ప్రయత్నాలు చేస్తూనే ప్రేక్షకులకు వినోదాన్ని పంచుతున్నారని బాలీవుడ్ అగ్రతార ఆమిర్ ఖాన్. ఇటీవల పాల్గొన్న ఓ ఇంటర్వ్యూలో ఆయన సినిమాపై తనకున్న అభిమానాన్ని తెలిపి ఓ ఆసక్తికరమైన విషయాన్ని పంచుకున్నారు. "ఏదైనా సినిమా షూటింగ్ పోస్ట్ ప్రొడక్షన్ దశలో ఉన్నప్పుడు నేను విమాన ప్రయాణం చేయాలని వస్తే కచ్చితంగా నేను మసూర్ ఖాన్ కు ఒక నోట్ రాస్తాను. నేనెప్పుడూ.. 'ఒకవేళ నా విమానం కూలిపోయి.. నేను చనిపోతే..?' అనే విషయం గురించి ఆలోచిస్తూ ఒత్తిడికి గురవుతాను. అందుకే ఆ సినిమా పనులు నువ్వు చూసుకో అని మాన్యువల్ కు తెలియజేసిలా నోట్ రాస్తాను. అలాగే దర్శకులకు ఇదే విషయాన్ని చెబుతాను. నాకు ఏమైనా అయినా సినిమాను ఆపేయొద్దని.. మసూర్ సలహాలతో దాన్ని పూర్తి చేసి విడుదల చేయాలని కోరతాను. నేను పూర్తిగా నమ్మే వ్యక్తి అతను"ని చెప్పారు. ప్రముఖ దర్శకుడు మసూర్ ఖాన్.. ఆమిర్ ఖాన్ బంధువు. గతంలో వీరిద్దరి కాంట్రాక్టులో 'ఖయామత్ షి ఖయామత్ తక్', 'జో జీతా హీ హింకందర్' లాంటి హిట్ చిత్రాలోచ్చాయి.



5



DD9 Vaartha

సోమవారం
04-05-2026
హైదరాబాద్

5



DD9 Vaartha

సోమవారం
04-05-2026
హైదరాబాద్



6



DD9 Vaartha



సోమవారం
04-05-2026
హైదరాబాద్

6 DD9 Vaartha

